
अधिसूचना 

3 फरवरी, 2016 
संख्या- 8/ न0वि0 / गठन | 111/ 2015- 656--बिहार नगरपालिका अधिनियम, 1922 
(बिहार अधिनियम- 2, 1995 के द्वारा यथा संशोधित) , जो उस समय झारखण्ड राज्य 
में अंगीकृत था, की धारा- 6 के साथ पठित धारा- 390 द्वारा प्रदत्त शक्तियों का प्रयोग 
करते हुए गढ़वा नगरपालिका को नगर विकास विभाग, झारखण्ड राँची की 
अधिसूचना संख्या- 373, दिनांक 6 फरवरी, 2006 के द्वारा नगर पंचायत, गढ़वा का 
गठन किया गया था । 


2. झारखण्ड नगरपालिका अधिनियम, 2011 की धारा- 8 में " नगरपालिका क्षेत्रों 
का वर्गीकरण " के अन्तर्गत पूर्व गठित नगर निकायों को पूर्ववर्ती जनसंख्या के 
प्रकाशित आँकड़ो के आधार पर वर्गीकृत करने एंव धारा- 13 " नगर निगम, नगर 
परिषद एवं नगर पंचायत का पुनर्गठन " के अन्तर्गत पूर्व से गठित नगर निकायों 

को नगर निगम , नगर परिषद एवं नगर पंचायत के रूप में घोषित करने का 
प्रावधान है । 


3. झारखण्ड नगरपालिका अधिनियम, 2011 ( झारखण्ड अधिनियम, 07, 2012 ) की 
धारा 8 की उपधारा ( 2)(ii) के अनुसार यदि किसी स्थानीय निकाय क्षेत्र की 
जनसंख्या 40 , 000 से अधिक और एक लाख से कम हो तो उक्त नगर निकाय क्षेत्र 
को नगर परिषद वर्ग- ख के रूप में अधिसूचित करने का प्रावधान है । 


4. झारखण्ड के राज्यपाल उपायुक्त , गढ़वा के पत्रांक- 825 / गो ., दिनांक 
17 अगस्त , 2015 से प्राप्त अनुशंसा एवं झारखण्ड नगरपालिका अधिनियम , 2011 
( झारखण्ड अधिनियम, 07 , 2012 ) की धारा- 8 एवं धारा- 13 के आलोक में गढ़वा नगर 
पंचायत की जनसंख्या 46, 059 के आधार पर पूर्व से गठित गढ़वा नगर पंचायत को 
गढ़वा नगर परिषद, वर्ग- ख के रूप में उत्क्रमित करते हैं | 


5 . झारखण्ड नगरपालिका निर्वाचन एवं चुनाव याचिका नियमावली, 2012 के 
नियम- 3 के तहत् गढ़वा नगर परिषद्, वर्ग- ख में प्रादेशिक निर्वाचन क्षेत्रों ( वार्डों) 
की संख्या का अवधारण निम्न रूपेण किया जाता है :. 

गढ़वा नगर परिषद वर्ग- ख में आम (निकाय) निर्वाचन , 2018 के मद्देनजर 
झारखण्ड नगरपालिका निर्वाचन एवं चुनाव याचिका नियमावली, 2012 के अध्याय- 2, 
नियम- 3 के तहत् वर्ष 2011 की जनगणना के आँकड़ों के आधार पर प्रादेशिक निर्वाचन 
क्षेत्रों ( वार्डों) की संख्या - 21 निर्धारित करते हैं । प्रादेशिक निर्वाचन क्षेत्रों ( वार्डों) की संख्या 
एवं पार्षदों की संख्या एक दूसरे के संपूरक हैं । अतएव , गढ़वा नगर परिषद ( वर्ग- ख ) में 
पार्षदों की संख्या भी 21 निर्धारित करते हैं । 
6. एतद् संबंधी पूर्व में निर्गत सभी अधिसूचना संकल्प / आदेश इस हद तक संशोधित 
समझे जायेंगे | 
7. यह अधिसूचना निर्गत होने की तिथि से प्रवृत होगा । 


झारखण्ड के राज्यपाल के आदेश से , 

अरुण कुमार सिंह, 
सरकार के प्रधान सचिव । 

झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 140 – 50 + 300 । 


